

Türkmen toýy

Category: Goşgular, Kitapcy
написано kitapcy | 22 январа, 2025
Türkmen toýy

TÜRKMEN TOÝY

Göýä älemgoşar gelen märeke,
Syzmaz arş astyna toýuň şowhuny.
Gyz-gelinler raks oýnaýar, näz ede,
Göz gamaşdyr tawus guş deý owsuny.

Türkmen toýy türkmen deýin joşgunly,
Gelinaljy maşyn ýüzmi, ýüz elli...
Agyr jeňde ýow gaýtaran şa ýaly,
Şowhun bolup gelýär türkmeniň gelni!

Türkmen gelni gelýär dabara bile,
Gadam urýar gelin: dähedem-dessem,
Uýalyp, dulanyň bir gujak güle,
Gadam urýar gelin bagt bile des deň!

Nogul-nabat seçse gaýyn enesi,
Gaýynata penje-penje pul seçýär.
Hatamtaýa dönüp toýuň eýesi,
Aýdym bolup göçýär, saz bolup göçýär.

Türkmen ýagşa ýaradyp bar baýlygyn,
Bu jahana baky gelen ýalydyr.
Gelin däl-de, jümle-jahan şalygyn
Kejebesini bilen alan ýalydyr.

Kyrk gulakly kyrk gazany ataryp,
Gysylman, göwnünde baryň berendir.
Ençe ýyllyk gazanjyny gutaryp,
Karzyň hasabyna sowrup ýörendir!

“Türkmen gyz-gelnini ezyär!” diýlerdi,

“Türkmen – baý-feodal, urýar aýalyn!”
Türkmen bolsa hüýre deňäp gyz-gelni,
Aýalyňa diýýändir ol: “Halalym!”

Pälwanlar gähnese kebab-çişlikden,
Bedewini ula goýbär seýisler.
Aksakgallar söhbet etse ýaşlykdan,
Ýaşlar küşt depişip, çykýarlar keypden.

Türkmen toý toýlaýar, türkmen köpelyär,
Döwletimde köpelyär bir maşgala.
Gelin bu ojaga ömürlük gelyär,
Ömür toýy bolabilmez başgaça!

Bu toý – mertebesi nowjuwan gelniň,
Bu toý – mertebesi öýlenýän ýigdiň.
Şowhunly toý tutup garşylar türkmen,
Gelniniň bagtyn!
Oglunyň bagtyn!

Saparmyrat TÜRKMENBAŞY.

Goşgular